

ہمارے والد صاحب رحمۃ اللہ علیہ کا بھی حکمرانوں سے سابقہ رہتا تھا، وہ فرمایا کرتے تھے اور یہ ہمارا بھی تجربہ ہے کہ ان سے جب ملاقاتیں ہوتی ہیں اور گفتگو ہوتی ہے، مختلف سائل پر مشورے ہوتے ہیں، میئنگیں ہوتی ہیں تو ہمیں فوراً پتا چل جاتا ہے کہ کس نے کسی مکتب میں قرآن پڑھا ہے اور کس نے نہیں پڑھا۔ ان کی گفتگو کا انداز، ان کی سوچ کا انداز بالکل نمایاں ہوتا ہے۔

میں اب بھی بعض مشہور لوگوں کے بارے میں بتا سکتا ہوں حالانکہ انہوں نے مجھے کبھی نہیں بتایا کہ انہوں نے قرآن شریف کسی مکتب میں پڑھا ہے یا نہیں، ایمان کی حفاظت کا ہو جانا معمولی بات نہیں ہے، جن بچیوں نے قرآن کریم پڑھ لیا وہ کیسے ہی کافر انہا ماحول میں چل جائیں ان شاء اللہ ان کا ایمان محفوظ رہے گا، یہ معمولی بات نہیں ہے، یہ ان مدرسوں کی بہت بڑی خدمت ہے۔

مکاتب قرآن گلی گلی، محلہ محلہ قائم ہونے چاہئیں:

ہمارے والد صاحب رحمۃ اللہ علیہ فرمایا کرتے تھے کہ درسِ نظامی کے مدارس تو فاصلے فاصلے سے بھی قائم ہو جائیں یعنی شہروں کو چھوڑ کر ایک بڑا مدرسہ قائم ہو جائے پھر کچھ علاقوں کے بعد ایک مدرسہ قائم ہو جائے تو یہ بھی کافی ہے لیکن مکاپ قرآن تو گلی گلی، محلہ محلہ مسجد مسجد قائم ہونے چاہئیں کیونکہ ناظرہ قرآن کریم اور حفظ قرآن کریم، تعلیم کی بنیاد اور رشتہ اذل ہے، ایک مسلمان کی تعلیم کی بنیاد اسی سے قائم ہوتی ہے۔

اسامدہ کے لیے کتنا اجر ہے:

یہ تعلیم و تربیت ان بچوں اور بچیوں کے لیے تو سرمایہ حیات ہے ہی ان کے معلمین اور معلمات کی دنیا و آخرت کے لیے بھی عظیم الشان سرمایہ ہے، یہ بچے اور بچیاں عمر بھر میں ہتنا قرآن کریم پڑھیں گی ہر حرف پر دس نیکیاں تو کم از کم ہیں، زیادہ کی کوئی حد نہیں، لفظ الٰم پڑھاتو یہ تین حرف ہیں، اس کے پڑھنے پر تیس نیکیاں لکھی گئیں، پورا قرآن کریم ختم ہو گا تو پانچیں کتنی نیکیاں مل جائیں گی، پڑھنے والے بچوں اور بچیوں کو تو یہ ثواب ملے گا ہی لیکن یہ سارا ثواب استاذ اور معلمہ کے نامہ اعمال میں بھی جمع ہو رہا ہے۔

اب پانچویں جماعت کے ان باون بچیوں نے قرآن کریم ختم کیا ہے، یہ عمر بھر ہتنا پڑھتی جائیں گی اسی کے حساب سے اربوں نیکیاں معلمات کے حصے میں بھی آتی جائیں گی، ہر بچی کی جتنی حلاوت ہو گی اس کے ہر حرف پر جو دس نیکیاں اس کو مل رہی ہوں گی وہ سب کی سب معلمہ کو بھی مل رہی ہوں گی، اور اللہ تعالیٰ کے فضل و کرم سے ان حضرات کو بھی مل رہی ہوں گی جو ان معلمات اور طالبات کے لیے یہ موقع فراہم کرتے ہیں اور انتظامات کرتے ہیں، یہ زندگی کا بہت بڑا سرمایہ ہے، اس پر اللہ تعالیٰ کا شکردا کرنا چاہیے۔

خواتین کے لیے الگ مدرسے کبھی قائم نہیں ہوئے:

اچھا ہے آج لڑکیوں کے تعلیم کے بارے میں بات ہو جائے، رسول اللہ صلی اللہ علیہ وسلم نے خواتین کی تعلیم پر بہت زور دیا، اس سلسلہ میں متعدد احادیث اور واقعات کتب حدیث میں منقول ہیں، رسول اللہ صلی اللہ علیہ وسلم نے عورتوں کو علم سے محروم کرنا کسی حالت میں گوارانیہیں کیا تاریخ اسلام میں مسلمانوں کی جو قلیلی پالیسی رہی ہے اس کی رو سے کسی بھی مرحلہ میں عورتوں کو دینی تعلیم سے محروم رکھنے کو کبھی گوارانیہیں کیا گیا ایکن خواتین کے لیے الگ سے مدرسے کبھی بھی قائم نہیں کیے گئے، بلکہ حضور اکرم صلی اللہ علیہ وسلم کے زمانے سے اس کا نظام یہ چلا آ رہا ہے کہ خواتین ہی اپنے گھروں میں دوسرا خواتین کو تعلیم دیتی رہی ہیں۔ آنحضرت صلی اللہ علیہ وسلم کی ازواج مطہرات، امہات المؤمنین (رضوان اللہ علیہم اجمعین) اپنے گھروں کے اندر رہتے ہوئے رسول اللہ صلی اللہ علیہ وسلم سے سُنی ہوئی دینی تعلیمات دوسروں تک منتقل کر دیا کرتی تھیں، شوہر اپنی بیویوں کو قرآن شریف پڑھاتے تھے، باپ پڑھاتے تھے، بھائی پڑھاتے تھے، بیٹے پڑھاتے تھے اور تاریخ اسلام میں ایسی مثالیں بھی اچھی خاصی ہیں کہ اسی نظام تعلیم کے نتیجے میں بڑی بڑی محدثات، بڑی بڑی مفسرات خواتین تپار ہوئیں، بڑی بڑی فقیہ اور مفتی خواتین تپار ہوئیں۔

علامہ کاسانی رحمۃ اللہ علیہ کا واقعہ:

صاحب بدائع الصنائع علامہ علاء الدین کاسانی رحمۃ اللہ علیہ کے أستاد علامہ محمد احمد سرقدی رحمۃ اللہ علیہ کی صاحبزادی فاطمہ بھی عالمہ تھیں اور انہوں نے اپنے والدکی کتاب "تحفة الفقهاء" حفظ کر لی تھی، وہ حسن و مجال میں بھی بہت فاقع تھیں اور بعض شہزادوں کی طرف سے ان کے رشتے آچکے تھے، لیکن ان کے والدکی اچھے عالم سے ان کا نکاح کرنا چاہتے تھے، اسی دوران ان کے شاگرد علامہ کاسانی رحمۃ اللہ علیہ ان کی خدمت میں تھے اور انہوں نے نہ صرف ان سے بہت سی کتابیں پڑھیں بلکہ "تحفة الفقهاء" کی مبسوط شرح دلخ کے طریقے پر لکھی، یعنی اس طرح کہ متمن اور شرح بیکجاں ہو گئے۔ استاذ نے جب شرح دیکھی تو نہایت مسرور ہوئے اور اپنی صاحبزادی فاطمہ کا نکاح ان کے ساتھ کر دیا اور اسی کتاب کو انکا مہر مقرر کیا یہاں تک کہ علامہ کاسانی رحمۃ اللہ علیہ کے بارے میں یہ فقرہ مشہور ہو گیا کہ "شرح تحفۃ و تزوجہ بنتہ" یعنی انہوں نے اپنے استاذ کی کتاب تحدیکی شرح لکھی اور انہی کی بیٹی سے نکاح کیا، ہم نے اپنے والد ما جد رحمۃ اللہ علیہ سے سن کہ اس کے بعد جب اس گھرانے سے کوئی فتویٰ جاری ہوتا تو اس سریاں، بیٹی اور داماد تینوں کے دستخط ہوتے تھے۔ (اعلام المعبلا علی الطباخ ج: ۲۸۶ ص: ۲۸۲)

مغرب نے سائنس میں ترقی کیسے کی؟

اگر یہ کا دور آیا تو اس نے دینی تعلیم کا بچ مارنے کی کوشش کی، یاد رہے کہ! دینی تعلیم اور عصری تعلیم کبھی الگ الگ

نہیں رہیں، دینی مدارس میں عصری تعلیم بھی ہوتی تھی، اسی سے اعلیٰ درجے کے سائنس و ان بھی نکلتے تھے، ابن سینا اور ابو ریحان الابیر دنی جیسے لوگ نکلتے تھے، فلکیات اور دوسرے علوم و فنون کے ماہرین نکلتے تھے، ان کے لیے الگ مدرسے نہیں تھے، انہی دینی مدارس ہی سے محدثین نکلتے تھے، مفسرین نکلتے تھے، فقہاء نکلتے تھے، ایسے ایسے ماہرین جن کے علوم جب یورپ میں منتقل ہوئے ہیں تو انہی سے ہی یورپ نے استفادہ کیا اور آگے ترقی کی، سینٹرل ایشیاء کے ممالک سے بڑے بڑے سائنس و ان ماہرین علوم عصریہ تیار ہوئے، انڈس میں ایک سے ایک بڑھ کر ماہر علماء عصری علوم کے تیار ہوئے ان کی بہت ساری کتابیں جو کافروں نے جلا دی تھیں، وہ یورپ میں پہنچیں اور وہ کتابیں جرمنی وغیرہ کے کتب خانوں میں آج بھی موجود ہیں، برطانیہ کے کتب خانوں میں آج بھی محفوظ ہیں، انہوں نے ان کے ترجمے کیے اور ان کے ترجمے کر کے ان علوم و فنون کو آگے بڑھایا۔

درس نظامی کے مدرسے الگ قائم کرنے کی وجہ:

البتہ خواتین کے مدرسے الگ سے قائم نہیں کیے تھے۔ انگریزوں کے دور حکومت میں یہ ہوا کہ جب انہوں نے سرکاری اسکولوں میں دینی تعلیم کا نیچ مار دیا تھی کہ عربی زبان پر بھی پابندی لگادی، قرآن پر بھی پابندی لگادی، حدیث پر بھی پابندی لگادی اور سارا ما جو انہوں نے کافرانہ بنادیا، کافرانہ کے ساتھ ساتھ غلامانہ ذہن بھی بنادیا، اس لیے بزرگوں نے مجبور ہو کر دارالعلوم دیوبند قائم کیا، اس کی شاخیں آج الحمد للہ دنیا کے کوئے کوئے میں موجود ہیں، افسوس ہے کہ پاکستان بننے کے بعد بھی قلیلی صورت حال میں کوئی تبدیلی نہ آئی، سرکاری اسکولوں میں ابھی تک دینی تعلیم نہ ہونے کے برابر ہے، اس لیے یہیں درس نظامی کے مدرسے الگ قائم کرنے پڑے۔

خواتین کی تعلیم پہلے گھروں میں ہوتی تھی:

تھیم ہند سے پہلے خواتین کے مدرسے تو الگ نہیں تھے لیکن گھروں کے اندر خواتین تعلیم دیتی تھیں خود دیوبند میں ہمارے محلے میں جو (بڑے بھائیوں کا محلہ کہلاتا تھا)، اور اس میں میں پہنچیں گھرتے تھے، اس محلے میں ایک محترم خاتون تھیں، ان کی تعلیم تیر بہدف ہوتی تھی، وہ ناظرہ قرآن کریم بھی پڑھاتی تھیں، کچھ ضروری حصے حفظ بھی کراتی تھیں اور گرہستی کے کام بھی سکھاتی تھیں، سلالی کڑھائی کے کام بھی سکھاتی تھیں، اکیلی خاتون تھیں، وہی اپنی شاگردوں سے دوسری لڑکیوں کو بھی تعلیم دلواتی تھیں، ہماری چاروں بڑی بہنوں نے وہیں تعلیم حاصل کی اور پھر ان کی اولاد میں جو لڑکیاں تیار ہوئیں انہوں نے بھی ان ہی سے تعلیم حاصل کی، ہماری بہنوں نے کسی اسکول میں نہیں پڑھا تھا، لیکن وہ سب شاعرات تھیں، اردو کی عظیم الشان ادیبہ تھیں، یہ سب اسی گھر کے کتب کی تعلیم کے مرہون منت تھا، یہیں سب کچھ سیکھ لیا، کچھ کسر مال باپ نے پوری کر دی، والد صاحب رحمۃ اللہ علیہ نے اپنی بیٹیوں کی تعلیم و تربیت میں خود بھی

حصہ لیا، اور ان کی حوصلہ افزائی کی۔

پورے ہندوستان میں بھی طریقہ چلا آ رہا تھا، محلہ محلہ مکاتب تھے، گھروں کے اندر خواتین تعلیم بھی دیتی تھیں، تربیت بھی کرتی تھیں، گرہستی بھی سکھاتی تھیں مگر تقسیم ہند کے بعد سارا نظام تل پٹ ہو گیا، محلہ دار یاں ختم ہو گئیں اور سارے کے سارے لوگ تتر ہو گئے، ہر جگہ ہر آدمی اجنبی تھا، مہاجرین جس شہر اور جس علاقے میں بھی پہنچے وہاں وہ اجنبی تھے، نتیجہ یہ ہوا کہ گھروں میں جو مکاتب قائم تھے وہ ناپید ہو گئے اور طویل عرصہ تک بچپوں کی تعلیم کا کوئی انتظام نہ ہو سکا۔

والد صاحب رحمۃ اللہ علیہ کی تمنا:

اس صورت حال پر ہمارے والد صاحب رحمۃ اللہ علیہ بہت کڑھتے تھے اور فرماتے تھے کہ اب ضرورت اس بات کی پیش آگئی ہے کہ بچپوں کے مدرسے قائم کیے جائیں، تاکہ اتنی خواتین تیار ہو جائیں جو کسی وقت بعد میں اپنے گھروں کے مکاتب میں پڑھائیں، لیکن فرماتے تھے کہ ابھی تک ہم لڑکوں ہی کے مدرسون کے نظام کو نہیں سنچال سکے، لڑکیوں کا نظام کیسے شروع کریں، لڑکیوں کا معاملہ نازک بھی بہت زیادہ ہے، والد صاحب رحمۃ اللہ علیہ کا دارالعلوم میں جو رہائشی مکان تھا، فرماتے تھے، کہ اگر کبھی موقع ملا تو میں مدرسہ البنات یہاں اپنے گھر کے سامنے قائم کروں گا تاکہ مدرسہ البنات میری نظروں میں رہے، والد صاحب رحمۃ اللہ علیہ کا انتقال اسی تمنا میں ہو گیا مگر وہ مدرسہ البنات قائم نہ کر سکے۔

جامعہ دارالعلوم کراچی میں مدرسہ البنات کا قیام:

والد صاحب رحمۃ اللہ علیہ کے انتقال کے بعد یہ ضرورت اور بڑھتی چلی گئی۔ یہ مسئلہ ہمارے سامنے بھی تھا، اور خاصی شدت کے ساتھ تھا کیونکہ خواتین کی دینی تعلیم سے دوری کے نتائج اب نسلوں کے اندر پیدا ہونے لگے تھے، اب جو نسلیں تیار ہو رہی تھیں، وہ ایسی ماوں کی گودوں سے تیار ہو رہی تھیں جنہوں نے دین کا کوئی علم حاصل نہیں کیا تھا۔ ہمیں بڑی فکر تھی اور تلاش میں تھے کہ کوئی انتظام ہو، اللہ کے بھروسے پر میں نے الحمد للہ! اپنی اہلیہ کو اس پر آمادہ کر لیا کہ وہ نگرانی کی ذمہ داری لیں تو پھر میں کچھ ہمت کروں، مدرسہ البنات کی خواتین اور معلمات کو برآ راست ہمارے گھر کی کوئی خاتون ہی دیکھے۔ میں نے جتنا غور کیا دارالعلوم کے ماحول میں مجھے اس سے بہتر کوئی اور صورت سمجھ میں نہ آئی کہ میں یہ ذمہ داری ان کے پرداز کروں۔ الحمد للہ عرصہ باہمیں سال سے انہوں نے بغیر کسی مابناہ الا ونس پا اعزاز کے اس بھاری ذمہ داری کو نحس و خوبی سنچال رکھا ہے اور جس انداز میں انہوں نے معلمات و طالبات کی تربیت کی ہے وہ قابل قدر ہے۔

صدر معلمہ حفظہ اللہ نے تعلیم و تربیت کہاں سے حاصل کی؟

الحمد للہ! انہوں نے ایک ایسے مدرسہ البنات میں تعلیم حاصل کی تھی جس کو میں جانتا ہوں، جب پاکستان بنا تھا تو پورے ملک میں اس ملک کو بنانے کا اور اس کی تعمیر کا ایک جوش و خروش تھا، لاہور میں چوربیجی کے پاس ایک مدرسہ البنات تھا پر انگریز سے اٹرینک و ہیں زیر تعلیم رہیں، اس کا نظام اعلیٰ درجہ کا تھا، اس کو چلانے والی ایک خاتون تھیں، اللہ تعالیٰ نے ان کو حسن، انتظام، حسن تعلیم، حسن تربیت کا ایسا جذبہ عطا کیا تھا کہ میں جب اپنی الہیت سے تفصیلات سنتا ہوں تو معلوم ہوتا ہے کہ وہ بڑے اونچے درجے کی خاتون تھیں، انہوں نے بڑی محنت سے اس اسکول کو چلایا، اللہ تعالیٰ کے فضل و کرم سے میری الہیت نے وہاں تعلیم حاصل کی، ان کو وہاں عمدہ تربیت ملی۔

مدرسہ البنات کا انتظام:

جب انہوں نے آمادگی ظاہر کی تو پھر میں نے ہمت کی اور شروع میں اس کا نظام مردوں میں مولا نامفتی محمود اشرف صاحب کے سپرد کیا تاکہ وہ اپنی چھی سے رابطہ رکھ سکیں، پھر ان کے مشاغل دوسرے ہو گئے تو پھر مولوی رشید اشرف صاحب کے سپرد کیا جو ہمارے بھائیجنے ہیں، تاکہ یہ میں فون وغیرہ کے ذریعہ سے اپنی ممانی سے رابطہ رکھ سکیں، چنانچہ الحمد للہ باہر یہ اور اندر انہوں نے اس کام کو سنبھالا۔

یہاں کی معلمات کو اپنے مدرسہ گھر قلبی تعلق ہے:

میں حالات معلوم کرتا رہتا ہوں تو یہ دیکھ کر مجھے بڑی خوشی ہوتی ہے کہ یہاں کی معلمات میں دین کا ایک خاص جذبہ ہے اور اپنے مدرسہ البنات کے ساتھ ان کا گھر احمدزادہ اعلان ہے، اس کو اپنے گھر کی چیز سمجھتے ہیں، یہ میرے علم میں آتا رہتا ہے کہ مدرسہ میں فلاں چیز کی ضرورت تھی، تو مدرسہ البنات کی معلمات نے چندہ کر کے وہ چیز خود ہی خرید لی، سال بھر میں اس طرح کے پانہیں کتنے سارے کام صدر معلمہ کے ذریعہ میرے علم میں آتے رہتے ہیں کہ خواتین نے آپس میں چندہ کر کے فلاں چیز حاصل کر لی، اس میں بسا اوقات صدر معلمہ کا چندہ بھی شامل ہوتا ہے۔

اب ہم مزید مدرسہ البنات قائم کرنے کا مشورہ نہیں دیتے:

لیکن ایک بات اور ہے جیسا کہ میں نے کہا کہ تاریخِ اسلام میں مدارس خواتین کے الگ نہیں ہوتے تھے، یہ ایک ہنگامی ضرورت کے پیش نظر قائم کیے گئے تھے کیونکہ مغل داریوں کا نظام ختم ہو گیا تھا اور مکاتب گھروں کے اندر باتی نہیں رہے تھے، لیکن الحمد للہ، الحمد للہ اب اتنے مدارس البنات قائم ہو گئے ہیں اور اتنی معلمات فارغ التحصیل ہو گئی ہیں، اتنی حافظات، قاریات اور عالمات الحمد للہ ملک میں تیار ہو گئی ہیں کہ وہ اب اپنے گھروں میں مکاتب قرآنیہ

قائم کر سکتی ہیں، اس لیے اب ہم مزید مدارس البنات قائم کرنے کا مشورہ نہیں دیتے اور خاص طور سے بعض مدارس جو اقامتی ہیں ان کے بارے میں تو وفاق المدارس میں بھی بار بار مشورہ ہوا ہے کہ اقامتی مدارس کا سلسلہ ختم کیا جائے لیکن مسائل یہ تھے کہ اگر اقامتی نہیں ہوں گے تو بعض مدارسے بہت فاصلے پر ہیں تو دور کی بچیاں وہاں کیسے تعلیم حاصل کرنے جائیں گی، لیکن الحمد للہ! اب مدارس البنات کا بھی ایک جال پھیل گیا ہے اور میرا خیال ہے کہ دینی مدارس میں اب طالبات کی تعداد طلبہ سے بھی زیادہ ہے، اس سال دورہ حدیث میں طالبات تیرہ ہزار ہیں، اور طلبہ ساڑھے آٹھ ہزار کے قریب ہیں۔

لفظ کی بات یہ ہے کہ لوگوں کو آٹھ سال پڑھنے کے بعد شہادۃ العالمیہ ملتی ہے لیکن بہات کو چار سال میں شہادۃ العالمیہ مل جاتی ہے، اس لیے اب ہم نے فصلہ کر لیا ہے کہ چھ سال پڑھیں تو شہادۃ العالمیہ ملے گی اس سے پہلے شہادۃ العالمیہ ہوگی۔

معلومات اپنے گھروں میں پڑھانے کا سلسلہ شروع کریں:

معلومات، قاریات، عالمات اور طالبات کو میں یہ وصیت کر رہا ہوں کہ جہاں تک ممکن ہو اپنے گھروں کے اندر بچیوں کو پڑھانے کا سلسلہ شروع کریں، جہاں بھی وہ رہیں، شادی سے پہلے اپنے گھر میں اور شادی کے بعد اپنے نئے گھر میں، بچیوں کی تعلیم کا سلسلہ شروع کریں، یہ بہت ہی خیر و برکت کی چیز ہے، گھر میں دن بھر قرآن شریف پڑھا جاتا ہے، جس سے گھر میں برکتیں رہتی ہیں، اللہ تعالیٰ کے فضل و کرم سے ہمارے گاؤں شرمنی گوٹھ کی بہت ساری بچیوں نے قرآن کریم میری بڑی بیٹی سے پڑھا تھا، میری بیٹی نے شادی سے پہلے یہیں اپنے گھر میں چھوٹا سا کتب قائم کر لیا تھا، یہیں گھر میں گاؤں کی بہت ساری بچیوں نے قرآن شریف اُس سے پڑھا۔

تعلیم قرآن میں بڑی خیر و برکت ہوتی ہے، میری درخواست ہے اور ان تمام پڑھنے والی طالبات کو میری وصیت ہے، جو فارغ ہو رہی ہیں کہ وہ اپنے گھروں کے اندر مکاتب قرآنیہ قائم کریں، جب وہ اپنے گھروں کے اندر مکاتب قائم کر لیں گی تو ان شاء اللہ ایک وقت ایسا آئے گا کہ الگ سے مدارس بہات کی ضرورت ہی نہیں رہے گی۔

وآخر دعوانا ان الحمد لله رب العالمين

